



جمعہ کے فضائل و مسائل

(شافعی)



پبلسنگ
المدرسة العالمية
Islamic Research Center

یہ رسالہ شیخ طریقت، امیر اہلسنت، بانی دعوت اسلامی حضرت علامہ مولانا ابوبلال محمد الیاس
عطار قادری رَضَوِی دَامَتْ بَرَکَاتُہُمْ اِنْفِیْتِہِ کے رسالے ”فیضانِ جمعہ“ میں مسائل کی فقہ شافعی
کے مطابق تبدیلی اور دیگر ترمیم و اضافے کے ساتھ تیار کیا گیا ہے۔

پہلے اسے پڑھ لیجئے!

الحمد لله! عاشقانِ رسول کی دینی تحریک و دعوتِ اسلامی کے بانی، شیخِ طریقت، امیرِ اہلسنت حضرت علامہ مولانا ابوبلال محمد الیاس عطارد قادری رضوی ضیائی دامت بركاتہم العالیہ کے کُتب و رسائل میں عقائد و اعمال، فضائل و مناقب، شریعت و طریقت، تاریخ و سیرت، سائنس و طب، اخلاق و ادب، روزمرہ کے معاملات اور دیگر بہت سے موضوعات پر علم و حکمت کا بہت قیمتی خزانہ ہوتا ہے اس لئے المدینۃ العلمیہ (اسلامک ریسرچ سینٹر) کا شعبہ ”کُتب فقہ شافعی“ آپ کی کُتب و رسائل کو ترجمیم و اضافہ کے ساتھ فقہ شافعی کے مطابق مُترتب کر رہا ہے تاکہ فقہ شافعی پر عمل کرنے والے افراد بھی امیرِ اہلسنت دامت بركاتہم العالیہ کے علم و حکمت سے معمور مدنی پھولوں سے استفادہ کر سکیں۔ شعبہ کُتب فقہ شافعی کی طرف سے اس رسالے پر کام کی تفصیل یہ ہے:

✽ رسالے میں ذکر کردہ تمام فقہی مسائل کو تبدیل کر کے فقہ شافعی کی معتبر کُتب سے لکھا گیا ہے۔
 ✽ ضرورتاً کہیں کہیں مسائل کا اضافہ کیا گیا ہے۔

✽ دعوتِ اسلامی کی اصطلاحات، اسلامک ریسرچ سنٹر نیز شعبہ کُتب فقہ شافعی کے اپ ڈیٹ اُصولوں کو پیش نظر رکھتے ہوئے رسالے میں تبدیلیاں کی گئی ہیں۔

✽ مذکورہ کام مکمل کرنے کے بعد مفتی محمد رفیق سعدی شافعی رَحْمَةُ اللهِ الْعَالِي سے پورے رسالے کی شرعی تفتیش کرائی گئی ہے۔

اس رسالے میں جو بھی خوبیاں ہیں یقیناً اللہ پاک کی توفیق، اس کے محبوب کریم صلی اللہ علیہ وآلہ وسلم کی عطا، اولیائے کرام کی عنایت اور امیرِ اہلسنت کی شفقتوں اور پُر خُلوص وُعاوَن کا نتیجہ ہیں اور خامیوں میں ہماری غیر ارادی کوتاہی کا دَخل ہے۔

المدینۃ العلمیہ (اسلامک ریسرچ سینٹر)، شعبہ کُتب فقہ شافعی

17 رجب المرجب 1442ھ / 2 مارچ 2021ء

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

جمعہ کے فضائل و مسائل (ثانی)

شیطان سستی دلائے گا مگر آپ یہ رسالہ (24 صفحات) پورا
پڑھ کر ایمان تازہ کیجئے۔

جمعہ کو ڈرود شریف پڑھنے کی فضیلت

نبیوں کے سلطان، محبوبِ رحمن صلی اللہ علیہ والہ وسلم کا فرمانِ بَرَکَتِ نشان ہے: جس
نے مجھ پر روزِ جمعہ دو سو بار ڈرودِ پاک پڑھا اُس کے دو سو سال کے گناہ معاف ہوں گے۔^[1]

صَلُّوْا عَلَی الْحَبِيْبِ! صَلَّى اللّٰهُ عَلَیْ مُحَمَّدٍ وَعَلَیْ اٰلِهِ وَصَحْبِهِ وَسَلَّمَ

اے عاشقانِ رسول! ہم کتنے خوش نصیب ہیں کہ اللہ پاک نے اپنے پیارے حبیب
صلی اللہ علیہ والہ وسلم کے صدقے ہمیں جمعۃ المبارک کی نعمت سے سرفراز فرمایا۔ افسوس! ہم
ناقد رے جمعہ شریف کو بھی عام دنوں کی طرح غفلت میں گزار دیتے ہیں حالانکہ جمعہ یوم
عید ہے، جمعہ سب دنوں کا سردار ہے، جمعہ کے روز جہنم کی آگ نہیں سلگائی جاتی، جمعہ کی
رات دوزخ کے دروازے نہیں کھلتے، جمعہ کو بروزِ قیامت دلہن کی طرح اٹھایا جائے گا، جمعہ
کے روز مرنے والا خوش نصیب مسلمان شہید کا رتبہ پاتا اور عذابِ قبر سے محفوظ ہو جاتا
ہے۔ حضرت مفتی احمد یار خان حنفی رحمۃ اللہ علیہ کے فرمان کے مطابق جمعہ کو حج ہو تو اس کا
ثواب 70 حج کے برابر ہے، جمعہ کی ایک نیکی کا ثواب 70 گنا ہے۔ (چونکہ جمعہ کا شرف بہت
زیادہ ہے لہذا) جمعہ کے روز گناہ کا عذاب بھی 70 گنا ہے۔^[2]

فرمانِ مصطفیٰ صلی اللہ علیہ وآلہ وسلم: جس نے مجھ پر ایک بار دُزودِ پاک پڑھا اللہ پاک اس پر دس رحمتیں بھیجتا ہے۔ (مسلم)

جموعۃ المبارک کے فضائل کے تو کیا کہنے! اللہ پاک نے جمعہ کے متعلق ایک پوری سورت ”سورۃ الجمعہ“ نازل فرمائی ہے جو کہ قرآنِ کریم کے 28 ویں پارے میں جگمگا رہی ہے۔ اللہ پاک سورۃ جمعہ کی آیت نمبر 9 میں ارشاد فرماتا ہے:

يَا أَيُّهَا الَّذِينَ آمَنُوا إِذَا نُودِيَ
لِلصَّلَاةِ مِنْ يَوْمِ الْجُمُعَةِ فَاسْعَوْا
إِلَىٰ ذِكْرِ اللَّهِ وَذِمُّوا الْبَيْعَ ۗ ذَٰلِكُمْ
خَيْرٌ لَّكُمْ إِنْ كُنْتُمْ تَعْلَمُونَ ﴿٩﴾

ترجمہ کنز الایمان: اے ایمان والو! جب نماز کی اذان ہو جمعہ کے دن تو اللہ کے ذکر کی طرف دوڑو اور خرید و فروخت چھوڑ دو، یہ تمہارے لئے بہتر ہے اگر تم جانو۔

آقا نے پہلا جمعہ کب ادا فرمایا؟

صدر الافاضل حضرت علامہ مولانا سید محمد نعیم الدین حنفی مُراد آبادی رحمۃ اللہ علیہ فرماتے ہیں: حضور صلی اللہ علیہ وآلہ وسلم جب ہجرت کر کے مدینہ طیبہ تشریف لائے تو 12 ربیع الاول (622ء) روز دو شنبہ (یعنی پیر شریف) کو چاشت کے وقت مقامِ قُباء میں اقامت فرمائی۔ دو شنبہ (یعنی پیر شریف) سے شنبہ (یعنی منگل) چہار شنبہ (یعنی بدھ) پنج شنبہ (یعنی جمعرات) یہاں قیام فرمایا اور مسجد کی بنیاد رکھی۔ روزِ جمعہ مدینہ طیبہ کا عزم فرمایا۔ بنی سالم ابنِ عوف کے بطنِ وادی میں جمعہ کا وقت آیا اس جگہ کو لوگوں نے مسجد بنایا۔ سید عالم صلی اللہ علیہ وآلہ وسلم نے وہاں جمعہ ادا فرمایا اور خطبہ فرمایا۔^[3]

الحمد للہ! آج بھی اُس جگہ پر شاندار ”مسجدِ جمعہ“ قائم ہے اور زائرینِ حصولِ برکت کے لئے اُس کی زیارت کرتے اور وہاں نوافل ادا کرتے ہیں۔

فرمان مصطفیٰ صلی اللہ علیہ وآلہ وسلم: جس کے پاس میرا ذکر ہو اور اس نے مجھ پر دُرو پاک نہ پڑھا تحقیق و بد بخت ہو گیا۔ (ابن سنی)

جمعہ کے معنی

حضرت مفتی احمد یار خان خفنی رحمۃ اللہ علیہ فرماتے ہیں: چونکہ اس دن میں تمام مخلوقات وجود میں مجتمع (اکٹھی) ہوئی کہ تکمیلِ خلقِ اسی دن ہوئی نیز حضرت آدم علیہ السلام کی مٹی اسی دن جمع ہوئی نیز اس دن میں لوگ جمع ہو کر نمازِ جمعہ ادا کرتے ہیں۔ ان وجوہ سے اسے جمعہ کہتے ہیں۔ اسلام سے پہلے اہل عرب اسے عزوبہ کہتے تھے۔^[4]

سرکار نے کل کتنے جمعے ادا فرمائے؟

حضرت مفتی احمد یار خان خفنی رحمۃ اللہ علیہ فرماتے ہیں: نبی کریم صلی اللہ علیہ وآلہ وسلم نے تقریباً پانچ سو جمعے پڑھے ہیں اس لئے کہ جمعہ بعدِ ہجرت شروع ہوا جس کے بعد دس سال آپ کی ظاہری زندگی شریف رہی اس عرصہ میں جمعے اتنے ہی ہوتے ہیں۔^[5]

تین جمعے سُستی سے چھوڑے اُس کے دل پر مُہر

اللہ پاک کے محبوب صلی اللہ علیہ وآلہ وسلم کا فرمانِ عبرت نشان ہے: جو شخص تین جمعے (کی نماز) سُستی کے سبب چھوڑے اللہ اس کے دل پر مُہر کر دے گا۔^[6]

جمعہ کی نماز فرضِ عین ہے اور یہ نماز باقی سب نمازوں سے افضل ہے۔^[7]

جمعہ کے عمامہ کی فضیلت

سرکارِ مدینہ صلی اللہ علیہ وآلہ وسلم کا ارشادِ رحمتِ بنیاد ہے: بے شک اللہ اور اس کے فرشتے جمعہ کے دن عمامہ باندھنے والوں پر دُرو د بھیجتے ہیں۔^[8]

شفاد اِخلیل ہوتی ہے

حضرت حمید بن عبد الرحمن رضی اللہ عنہما اپنے والد سے روایت کرتے ہیں کہ فرمایا: جو شخص

فرمان مصطفیٰ صلی اللہ علیہ وسلم: جس نے مجھ پر دس مرتبہ صبح اور دس مرتبہ شام دُزد و دُپاک پڑھا اسے قیامت کے دن میری شفاعت ملے گی۔ (صحیح ابوداؤد)

جُمُعہ کے دن اپنے ناخُن کا نٹا ہے اللہ پاک اُس سے بیماری نکال کر شفا داخل کر دیتا ہے۔^[9]

دس دن تک بلاؤں سے حفاظت

حضرت علامہ مولانا مفتی محمد امجد علی اعظمی ختفی رحمۃ اللہ علیہ فرماتے ہیں، حدیثِ پاک میں ہے: جو جُمُعہ کے روز ناخُن ترشوائے اللہ پاک اُس کو دوسرے جمعے تک بلاؤں سے محفوظ رکھے گا اور تین دن زائد یعنی دس دن تک۔ ایک روایت میں یہ بھی ہے کہ جو جُمُعہ کے دن ناخُن ترشوائے تو رحمت آئے گی گناہ جائیں گے۔^[10]

رزق میں تنگی کا ایک سبب

جمعرات کے دن کسی بھی وقت یا جُمُعہ کو صبح سویرے ناخُن تراشنا سنت ہے۔^[11] ناخنوں کو بڑھانا نہیں چاہئے کیوں کہ علماء فرماتے ہیں کہ ناخنوں کا بڑا ہونا تنگیِ رزق کا سبب ہے۔^[12]

فرشتے خوش نصیبوں کے نام لکھتے ہیں

مصطفیٰ جانِ رحمت صلی اللہ علیہ والہ وسلم کا ارشادِ رحمت بنیاد ہے: جب جُمُعہ کا دن آتا ہے تو مسجد کے دروازے پر فرشتے آنے والے کو لکھتے ہیں، جو پہلے آئے اس کو پہلے لکھتے ہیں، جلدی آنے والا اُس شخص کی طرح ہے جو اللہ کی راہ میں ایک اونٹ صدقہ کرتا ہے، اور اس کے بعد آنے والا اُس شخص کی طرح ہے جو ایک گائے صدقہ کرتا ہے، اس کے بعد والا اُس شخص کی مثل ہے جو مینڈھا صدقہ کرے، پھر اس کی مثل ہے جو مرغی صدقہ کرے، پھر اس کی مثل ہے جو انڈا صدقہ کرے۔ اور جب امام (خطبے کے لیے) بیٹھ جاتا ہے تو وہ اعمال ناموں کو لپیٹ لیتے ہیں اور آکر خطبہ سنتے ہیں۔^[13]

ایک روایت میں مرغی کے بعد ”چڑیا“ صدقہ کرنے اور پھر انڈا صدقہ کرنے کا ذکر ہے۔^[14]

فرمانِ مصطفیٰ صلی اللہ علیہ وآلہ وسلم: جس کے پاس میرا ذکر ہو اور اس نے مجھ پر دُور و شریف نہ پڑھا اس نے جہنم کی۔ (عبدالحق)

ہوئی وہ جامع مسجد کی طرف جلدی جانا چھوڑنا ہے۔ افسوس! مسلمانوں کو کسی طرح یہودیوں سے حیا نہیں آتی کہ وہ لوگ اپنی عبادت گاہوں کی طرف ہفتے اور اتوار کے دن صُبح سویرے جاتے ہیں نیز طلبہ گارانِ دنیا خرید و فروخت اور حصولِ نفعِ دنیوی کے لئے سویرے سویرے بازاروں کی طرف چل پڑتے ہیں تو آخرت طلب کرنے والے ان سے مُقابلہ کیوں نہیں کرتے! ^[16] جہاں جُمعہ پڑھا جاتا ہے اُس کو جامع مسجد بولتے ہیں۔

غریبوں کا حج

صحابی ابنِ صحابی حضرت عبد اللہ بن عباس رضی اللہ عنہما سے روایت ہے کہ سرکارِ نامدار، مدینے کے تاجدار صلی اللہ علیہ وآلہ وسلم نے ارشاد فرمایا: اَلْجُمُعَةُ حَجُّ الْمَسَاكِينِ یعنی جُمعہ کی نماز مساکین کا حج ہے۔ اور دوسری روایت میں ہے کہ اَلْجُمُعَةُ حَجُّ الْفُقَرَاءِ یعنی جُمعہ کی نماز غریبوں کا حج ہے۔ ^[17]

جُمعہ کے لئے جلدی نکلنا حج ہے

اللہ پاک کے پیارے رسول صلی اللہ علیہ وآلہ وسلم نے ارشاد فرمایا: بلاشبہ تمہارے لئے ہر جُمعہ کے دن میں ایک حج اور ایک عمرہ موجود ہے، لہذا جُمعہ کی نماز کے لئے جلدی نکلنا حج ہے اور جُمعہ کی نماز کے بعد عصر کی نماز کے لئے انتظار کرنا عمرہ ہے۔ ^[18]

حج و عمرہ کا ثواب

حضرت امام محمد بن محمد بن محمد غزالی رحمۃ اللہ علیہ فرماتے ہیں: (نمازِ جُمعہ کے بعد) عصر کی نماز پڑھنے تک مسجد ہی میں رہے اور اگر نمازِ مغرب تک ٹھہرے تو افضل ہے۔ کہا جاتا ہے کہ جس نے جامع مسجد میں (جُمعہ ادا کرنے کے بعد وہیں رُک کر) نمازِ عصر پڑھی اُس کے لئے

فرمانِ مصطفیٰ صلی اللہ علیہ وآلہ وسلم: جو مجھ پر روزِ جمعہ دُرد و شریف پڑھے گا میں قیامت کے دن اس کی شفاعت کروں گا۔ (بخاری)

حج کا ثواب ہے اور جس نے (وہیں زک کر) مغرب کی نماز پڑھی اس کے لئے حج اور عمرے کا ثواب ہے۔^[19]

سب دنوں کا سردار

سرکارِ عالی و قار، مدینے کے تاجدار صلی اللہ علیہ وآلہ وسلم نے ارشاد فرمایا: جُمُعہ کا دن تمام دنوں کا سردار ہے اور اللہ کے نزدیک سب سے بڑا ہے اور وہ اللہ کے نزدیک عیدِ الاضحیٰ اور عیدِ الفطر سے بڑا ہے۔ اس میں پانچ خصلتیں ہیں: ﴿1﴾ اللہ نے اسی میں آدم (علیہ السلام) کو پیدا کیا اور ﴿2﴾ اسی میں زمین پر اُنہیں اتارا اور ﴿3﴾ اسی میں اُنہیں وفات دی اور ﴿4﴾ اس میں ایک ساعت ایسی ہے کہ بندہ اُس وقت جس چیز کا سوال کرے گا وہ اُسے دے گا جب تک حرام کا سوال نہ کرے اور ﴿5﴾ اسی دن میں قیامت قائم ہوگی۔ کوئی مُقَرَّب فرشتہ و آسمان وزمین اور ہوا و پہاڑ اور دریا ایسا نہیں کہ جُمُعہ کے دن سے ڈر تانہ ہو۔^[20]

جانوروں کا خوفِ قیامت

ایک اور روایت میں سرکارِ مدینہ صلی اللہ علیہ وآلہ وسلم نے یہ بھی فرمایا ہے کہ کوئی جانور ایسا نہیں کہ جُمُعہ کے دن صُبح کے وقت آفتاب نکلنے تک قیامت کے ڈر سے چیختا نہ ہو، سوائے آدمی اور جن کے۔^[21]

دُعائیں قبول ہوتی ہے

تاجدارِ مدینہ صلی اللہ علیہ وآلہ وسلم کا فرمانِ عنایت نشان ہے: جُمُعہ میں ایک ایسی گھڑی ہے کہ اگر کوئی مسلمان اسے پا کر اس وقت اللہ سے کچھ مانگے تو اللہ پاک اس کو ضرور دے گا اور وہ گھڑی مختصر ہے۔^[22]

فرمانِ مصطفیٰ صلی اللہ علیہ وآلہ وسلم: مجھ پر زور و پاک کی کثرت کرو بے شک یہ تمہارے لئے طہارت ہے۔ (ابویہی)

عُضْر و مغرب کے درمیان ڈھونڈو

حُضُورِ پُر نور صلی اللہ علیہ وآلہ وسلم کا فرمانِ پُر سُرور ہے: جُمُعہ کے دن جس ساعت کی خواہش کی جاتی ہے اُسے عُضْر کے بعد سے غروبِ آفتاب تک تلاش کرو۔^[23]

مفتی محمد امجد علی اعظمی حنفی کا ارشاد

حضرت علامہ مولانا مفتی محمد امجد علی اعظمی حنفی رحمۃ اللہ علیہ فرماتے ہیں: قبولیتِ دُعا کی ساعتوں کے بارے میں دو قول قوی ہیں: ﴿۱﴾ امام کے خطبے کے لئے بیٹھنے سے ختم نماز تک ﴿۲﴾ جُمُعہ کی پچھلی (یعنی آخری) ساعت۔^[24]

قبولیت کی گھڑی کون سی؟

حکیمُ الْأُمَّتِ مفتی احمد یار خان حنفی رحمۃ اللہ علیہ فرماتے ہیں: رات میں روزانہ قبولیتِ دُعا کی ساعت (یعنی گھڑی) آتی ہے مگر دنوں میں صرف جُمُعہ کے دن۔ مگر یقینی طور پر یہ نہیں معلوم کہ وہ ساعت کب ہے، غالب یہ کہ دو خطبوں کے درمیان یا مغرب سے کچھ پہلے۔ ایک اور حدیثِ پاک کے تحت مفتی صاحب رحمۃ اللہ علیہ فرماتے ہیں: اس ساعت کے متعلق علمائے 40 قول ہیں، جن میں دو قول زیادہ قوی ہیں، ایک دو خطبوں کے درمیان کا، دوسرا آفتاب ڈوبتے وقت کا۔^[25]

حکایت

خاتونِ جنت حضرت بی بی فاطمہ الزہراء رضی اللہ عنہا اُس وقت خود حجرے میں بیٹھتیں اور اپنی خادمہ رَضَّہ رضی اللہ عنہا کو باہر کھڑا کرتیں، جب آفتاب ڈوبنے لگتا تو خادمہ آپ کو

فرمانِ مصطفیٰ صلی اللہ علیہ وآلہ وسلم: جس کے پاس میرا ذکر ہوا اور وہ مجھ پر دُزخِ شریف نہ پڑھے تو وہ لوگوں میں سے کبوترِ ترین شخص ہے۔ (ترمذی)

خبر دیتیں، اس کی خبر پر سیدہ اپنے ہاتھ دُعا کے لئے اُٹھائیں۔^[26] بہتر یہ ہے کہ اس ساعت میں (کوئی) جامع دُعا مانگے جیسے یہ قرآنی دُعا: رَبَّنَا اِنْتَا الَّذِي أَحْسَنَتْهُ وَفِي الْآخِرَةِ حَسَنَةٌ وَقَدْ آتَيْنَاكَ الْكَاثِرَ ﴿۲۰﴾ (پ 2، البقرہ: 201) (ترجمہ کنز الایمان: اے ہمارے رب ہمیں دنیا میں بھلائی دے اور ہمیں آخرت میں بھلائی دے اور ہمیں عذابِ دوزخ سے بچا)^[27]

ہر جمعہ کو ایک کروڑ 44 لاکھ جہنم سے آزاد

سرکارِ مدینہ صلی اللہ علیہ وآلہ وسلم کا فرمانِ نجات نشان ہے: جمعہ کے دن اور رات میں 24 گھنٹے ہیں کوئی گھنٹا ایسا نہیں جس میں اللہ جہنم سے 6 لاکھ آزاد نہ کرتا ہو، جن پر جہنم واجب ہو گیا تھا۔^[28]

عذابِ قبر سے محفوظ

تاجدارِ مدینہ منورہ، سلطانِ مکہ مکرمہ صلی اللہ علیہ وآلہ وسلم نے ارشاد فرمایا: جو روزِ جمعہ یا شبِ جمعہ (یعنی جمعرات اور جمعہ کی درمیانی شب) مرے گا عذابِ قبر سے بچا لیا جائے گا اور قیامت کے دن اس طرح آئے گا کہ اُس پر شہیدوں کی مُہر ہوگی۔^[29]

جمعہ تاج جمعہ گناہوں کی مُعافی

حضرت سلمان فارسی رضی اللہ عنہ سے مروی ہے، سلطانِ دو جہان صلی اللہ علیہ وآلہ وسلم کا فرمانِ عالیشان ہے: جو شخص جمعہ کے دن نہائے اور جس طہارت (یعنی پاکیزگی) کی استطاعت ہو کرے اور تیل لگائے اور گھر میں جو خوشبو ہو تلے پھر نماز کو نکلے اور دو شخصوں میں جُدائی نہ کرے یعنی دو شخص بیٹھے ہوئے ہوں انھیں ہٹا کر بیچ میں نہ بیٹھے اور جو نماز اُس کے لئے لکھی گئی ہے پڑھے اور امام جب خطبہ پڑھے تو چُپ رہے اُس کے لئے اُن

فرمانِ مصطفیٰ صلی اللہ علیہ وآلہ وسلم: اس شخص کی ناک خاک آلود ہو جس کے پاس میرا ذکر ہو اور وہ مجھ پر ڈر و پاک نہ پڑھے۔ (حاکم)

گناہوں کی، جو اس جمعہ اور دوسرے جمعہ کے درمیان میں مغفرت ہو جائے گی۔^[30]

200 سال کی عبادت کا ثواب

حضرت صدیق اکبر و حضرت عمران بن حصین رضی اللہ عنہما روایت کرتے ہیں کہ تاجدارِ مدینہ منورہ، سلطانِ مکہ مکرمہ صلی اللہ علیہ وآلہ وسلم نے ارشاد فرمایا: جو جمعہ کے دن نہائے اُس کے گناہ اور خطائیں مٹا دی جاتی ہیں اور جب چلنا شروع کیا تو ہر قدم پر 20 نیکیاں لکھی جاتی ہیں۔^[31] اور دوسری روایت میں ہے: ہر قدم پر 20 سال کا عمل لکھا جاتا ہے اور جب نماز سے فارغ ہو تو اُسے دو سو برس کے عمل کا اجر ملتا ہے۔^[32]

مرحوم والدین کو ہر جمعہ اعمال پیش ہوتے ہیں

ہمارے کلی مدنی آقا صلی اللہ علیہ وآلہ وسلم نے ارشاد فرمایا: پیر اور جمعرات کو اللہ کے حضور اعمال پیش ہوتے ہیں اور انبیائے کرام علیہم السلام اور ماں باپ کے سامنے ہر جمعہ کو۔ وہ نیکیوں پر خوش ہوتے ہیں اور ان کے چہروں کی صفائی و تائیش (یعنی چمک دمک) بڑھ جاتی ہے، تو اللہ سے ڈرو اور اپنے وفات پانے والوں کو اپنے گناہوں سے رنج نہ پہنچاؤ۔^[33]

جمعہ کے پانچ خصوصی اعمال

حضرت ابو سعید رضی اللہ عنہ سے مروی ہے، سرکارِ دو عالم، حضورِ اکرم صلی اللہ علیہ وآلہ وسلم کا فرمانِ معظم ہے: پانچ چیزیں جو ایک دن میں کرے گا اللہ پاک اس کو جنتی لکھ دے گا:

﴿1﴾ جو مریض کی عیادت کو جائے ﴿2﴾ نماز جنازہ میں حاضر ہو ﴿3﴾ روزہ رکھے ﴿4﴾ (نماز) جمعہ کو جائے اور ﴿5﴾ غلام آزاد کرے۔^[34]

فرمان مصطفیٰ صلی اللہ علیہ وآلہ وسلم: جس نے مجھ پر روزِ جمعہ دو سو بار دُرو پاک پڑھا اس کے دو سو سال کے گناہ مُعاف ہوں گے۔ (بخاری)

جنت واجب ہو گئی

حضرت ابو اُمَامہ رضی اللہ عنہ سے مروی ہے کہ سلطانِ دو جہان صلی اللہ علیہ وآلہ وسلم کا فرمانِ عالی شان ہے: جس نے جُمُعہ کی نماز پڑھی، اُس دن کاروزہ رکھا، کسی مریض کی عیادت کی، کسی جنازہ میں حاضر ہوا اور کسی نکاح میں شرکت کی تو جنت اس کے لیے واجب ہو گئی۔^[35]

صرف جُمُعہ کا روزہ نہ رکھئے

تنہا جُمُعہ یا صرف ہفتہ یا صرف اتوار کا روزہ رکھنا مکروہ ہے۔ ہاں! اگر کسی کی عادت ہے کہ ایک دن روزہ رکھتا ہے ایک دن چھوڑتا ہے اور جس دن روزہ رکھتا ہے وہ ان میں سے کوئی دن ہے یا اس نے 10 مُحْرَم، 9 ذی الحجۃ الحُرَام، 15 شَعْبَانَ الْمُعْظَمِ وغیرہ کا روزہ رکھا اور اس تاریخ کو ان میں سے کوئی دن آگیا یا نذر، قضا اور کفّارہ کا روزہ رکھا تو کراہت نہیں۔^[36] فرمانِ مصطفیٰ صلی اللہ علیہ وآلہ وسلم: جُمُعہ کا دن تمہارے لئے عید ہے اس دن روزہ مت رکھو مگر یہ کہ اس سے پہلے یا بعد میں بھی روزہ رکھو۔^[37]

دس ہزار برس کے روزوں کا ثواب

سرکارِ اعلیٰ حضرت امام احمد رضا خان حنفی رحمۃ اللہ علیہ فرماتے ہیں: روزہ جُمُعہ یعنی جب اس کے ساتھ پَنْجُشَنَبِہ (یعنی جُمُعرات کا) یا شَنَبِہ (ہفتہ کا روزہ) بھی شامل ہو، مروی ہوا، دس ہزار برس کے روزوں کے برابر ہے۔^[38]

جُمُعہ کو ماں باپ کی قبّر پر حاضری کا ثواب

سرکارِ نامدار، دو جہاں کے سردار صلی اللہ علیہ وآلہ وسلم کا فرمانِ خوشگوار ہے: جو اپنے ماں

فرمانِ مصطفیٰ صلی اللہ علیہ وآلہ وسلم: مجھ پر زُور و دُشرف پڑھو اللہ پاک تم پر رحمت بھیجے گا۔ (ابن عدی)

باپ دونوں یا ایک کی قبر پر ہر جمعہ کے دن زیارت کو حاضر ہو، اللہ تعالیٰ اُس کے گناہ بخش دے اور ماں باپ کے ساتھ اچھا برتاؤ کرنے والا لکھا جائے۔^[39]

قبرِ والدین پر ”یس“ پڑھنے کی فضیلت

حُضُورِ اکرم صلی اللہ علیہ وآلہ وسلم نے ارشاد فرمایا: جو شخص روزِ جمعہ اپنے والدین یا ایک کی قبر کی زیارت کرے اور اس کے پاس یس پڑھے بخش دیا جائے۔^[40]

تین ہزار مغفرتیں

سلطانِ حَرَمین، رحمتِ کوئین صلی اللہ علیہ وآلہ وسلم کا فرمانِ باعثِ چین ہے: جو ہر جمعہ والدین یا ایک کی زیارتِ قبر کر کے وہاں یس پڑھے، یس (شریف) میں جتنے حَرْف ہیں ان سب کی گنتی کے برابر اللہ اس کے لئے مَغْفِرَت فرمائے۔^[41]

اے عاشقانِ قرآن! ہر جمعہ شریف کو فوت شدہ والدین یا ان میں سے ایک کی قبر پر حاضر ہو کر یاسین شریف پڑھنے والے کا تو بیڑا ہی پار ہے۔ الحمد للہ! یاسین شریف میں 5 رکوع 83 آیات 729 کلمات اور 3000 حُرُوف ہیں اگر عِنْدَ اللہ (یعنی اللہ پاک کے نزدیک) یہ گنتی دُرست ہے تو ان شاء اللہ! تین ہزار مغفرتوں کا ثواب ملے گا۔

جمُعہ کو یس پڑھنے والے کی مَغْفِرَت ہوگی

فرمانِ مصطفیٰ صلی اللہ علیہ وآلہ وسلم ہے: جو شبِ جمعہ (یعنی جمعرات اور جمعہ کی درمیانی شب) یس پڑھے اس کی مَغْفِرَت ہو جائے گی۔^[42]

”سورۃ الکہف“ کی فضیلت

حضرت عبد اللہ بن عمر رضی اللہ عنہما سے مروی ہے: نبیِ رَحْمَت، شفیعِ اُمّت صلی اللہ علیہ

فرمان مصطفیٰ صلی اللہ علیہ وآلہ وسلم: مجھ پر کثرت سے دُز و دُپاک پڑے جو کب تمہارا مجھ پر دُز و دُپاک پڑا تمہارے گناہوں کیلئے مغفرت ہے۔ (ہائے سلم)

والہ وسلم کا فرمانِ باعظمت ہے: جو شخص جمعہ کے روز سورۃ الکہف پڑھے اُس کے قدم سے آسمان تک نور بلند ہو گا جو قیامت کو اس کے لیے روشن ہو گا اور دو جمعوں کے درمیان جو گناہ ہوئے ہیں بخش دیئے جائیں گے۔^[43]

دونوں جمعہ کے درمیان نور

حضرت ابو سعید رضی اللہ عنہ سے مروی ہے، حضور سر اپا نور صلی اللہ علیہ وآلہ وسلم کا فرمانِ نور علی نور ہے: جو شخص بروز جمعہ سورۃ الکہف پڑھے اس کے لیے دونوں جمعوں کے درمیان نور روشن ہو گا۔^[44]

کعبے تک نور

ایک روایت میں ہے: جو سورۃ الکہف شب جمعہ (یعنی جمعرات اور جمعہ کی درمیانی شب) پڑھے اس کے لیے وہاں سے کعبے تک نور روشن ہو گا۔^[45]

”سورۃ لحم الدخان“ کی فضیلت

حضرت ابو امامہ رضی اللہ عنہ سے مروی ہے، مدینے کے سلطان صلی اللہ علیہ وآلہ وسلم کا فرمانِ جنت نشان ہے: جو شخص بروز جمعہ یا شب جمعہ سورۃ الدخان پڑھے اس کے لیے اللہ پاک جنت میں ایک گھر بنائے گا۔^[46] ایک روایت ہے کہ اس کی مغفرت ہو جائے گی۔^[47]

70 ہزار فرشتوں کا استغفار

حضور سید المرسلین صلی اللہ علیہ وآلہ وسلم کا فرمانِ دلنشین ہے: جو شخص رات میں سورۃ الدخان پڑھے تو صبح ہونے تک اس کے لیے 70 ہزار فرشتے استغفار کریں گے۔^[48]

فرمان مصطفیٰ صلی اللہ علیہ وآلہ وسلم: جو مجھ پر ایک زُرد شریف پڑھتا ہے اللہ پاک اس کیلئے ایک قیراطِ آجر لکھتا ہے اور قیراطِ آجر پھاڑ جتنا ہے۔ (مبارک)

سارے گناہ مُعاف

حضرت انس بن مالک رضی اللہ عنہ سے مروی ہے، سلطانِ دو جہاں صلی اللہ علیہ وآلہ وسلم کافرمانِ مُعْفَرَت نشان ہے: جو شخصِ جُمُعہ کے دن نمازِ فُجْر سے پہلے تین بار اَسْتَغْفِرُ اللہَ الَّذِی لَا إِلَهَ إِلَّا هُوَ اَتُوبُ اِلَيْهِ پڑھے اس کے گناہ بخش دیئے جائیں گے اگرچہ سمندر کی جھاگ سے زیادہ ہوں۔^[49]

نمازِ جُمُعہ کے بعد

اللہ پاک پارہ 28 سورۃ الجُمُعہ کی آیت نمبر 10 میں ارشاد فرماتا ہے:

فَاِذَا قُضِيَتِ الصَّلٰوةُ فَانْتَشِرُوْا فِي الْاَرْضِ وَابْتَغُوْا مِنْ فَضْلِ اللّٰهِ وَاذْكُرُوْا اللّٰهَ كَثِيْرًا لَّعَلَّكُمْ تُفْلِحُوْنَ ﴿۱۰﴾
ترجمہ کنز الایمان: پھر جب نماز (جُمُعہ) ہو چکے تو زمین میں پھیل جاؤ اور اللہ کا فضل تلاش کرو اور اللہ کو بہت یاد کرو اس اُمید پر کہ (پ 28، الجُمُعہ: 10) فلاح پاؤ۔

علامہ سید محمد بن عمر جاوی شافعی رحمۃ اللہ علیہ اس آیت کے تحت تفسیر مزراخ لیبید میں فرماتے ہیں: جب نمازِ جُمُعہ ادا کر لی جائے پھر اگر تم چاہو تو مسجد سے باہر نکلو تاکہ اپنے مفادات حاصل کرو اور اگر چاہو تو رزق تلاش کرو۔^[50]

مجلسِ عِلْم میں شرکت

نمازِ جُمُعہ کے بعد مجلسِ عِلْم میں شرکت کرنا مستحب ہے۔ چنانچہ حضرت امام ابو حامد محمد غزالی رحمۃ اللہ علیہ فرماتے ہیں کہ حضرت انس بن مالک رضی اللہ عنہ کا قول ہے: اس آیت میں (فقط) خرید و فروخت اور کسبِ دُنیا مراد نہیں بلکہ طَلَبِ عِلْم، بھائیوں کی زیارت،

فرمان مصطفیٰ صلی اللہ علیہ وسلم: جس نے کتاب میں مجھ پر ذرو پاک لکھا تو جب تک برنامہ اس میں رہے گا فرشتے اس کیلئے استغفار کرتے رہیں گے۔ (طبری)

[51]

بیماروں کی عبادت، جنازے کے ساتھ جانا اور اس طرح کے کام ہیں۔

پیارے پیارے اسلامی بھائیو! ادائیگی جمعہ فرض ہونے کے لئے سات شرطیں ہیں ان میں سے کوئی شرط معذور (کم) ہو تو فرض نہیں پھر بھی اگر معذور، مسافر، غلام، سچھ دار بچے اور عورت نے پڑھا تو ہو جائے گا بلکہ ”سات سال کے بچے کو بقیہ نمازوں کی طرح نماز جمعہ پڑھنے کا حکم دینا بھی واجب ہے۔“ [52]

”غوٹ اعظم“ کے سات حُرُوف کی نسبت

سے ادائیگی جمعہ فرض ہونے کی 7 شرائط

﴿1﴾ مسلمان ہونا ﴿2﴾ بالغ ہونا ﴿3﴾ عاقل ہونا۔ [53] یہ تینوں شرطیں خاص جمعہ کے لیے نہیں بلکہ جمعہ کے علاوہ دیگر نمازوں اور ہر عبادت کے وجوب میں اسلام، عقل اور بلوغ شرط ہے۔ [54] ﴿4﴾ آزاد ہونا، غلام پر جمعہ فرض نہیں اور اس کے آقا کے لئے سنت ہے کہ اسے جمعہ پڑھنے کی اجازت دے۔ ﴿5﴾ مرد ہونا ﴿6﴾ ایسی جگہ مقیم ہونا جہاں جمعہ قائم کیا جاتا ہے یا جہاں جمعہ کی اذان سنائی دیتی ہے اگرچہ وہ جگہ اس کا وطن نہ ہو پھر بھی جمعہ فرض ہے۔ جمعہ قائم کرنے کے لئے ایسے عاقل، بالغ، مرد، آزاد 40 مسلمانوں کا ہونا ضروری ہے جو اس جگہ کے مقامی ہوں، وہ شخص جس کا واپس اپنے وطن چلے جانے کا عزم ہے اگرچہ لمبے عرصے بعد کا ہو وہ مذکورہ 40 افراد میں شمار نہیں کیا جائے گا۔ ﴿7﴾ معذور نہ ہونا۔ اگر کسی کے ساتھ ایسا عذر ہو جس کی وجہ سے جماعت چھوڑنے کی رخصت ہے تو اس پر جمعہ فرض نہیں۔ ہاں! اگر نماز جمعہ کا وقت شروع ہونے کے بعد اس جگہ موجود ہو جہاں جمعہ قائم کیا جاتا ہے تو اسے واپس جانا حرام ہے کیونکہ اس جگہ موجود ہونے کی وجہ سے جمعہ میں شرکت

فرمانِ مصطفیٰ صلی اللہ علیہ وآلہ وسلم: جس نے مجھ پر ایک بار دُرو پاک پڑھا اللہ پاک اُس پر دس رحمتیں بھیجتا ہے۔ (مسلم)

کے لئے جانے کی مَشَقَّت ختم ہو گئی ہے (لہذا اب اس پر بھی جُمُعہ فَرَض ہے)۔^[55]

جس پر نمازِ فَرَض ہے مگر جُمُعہ فَرَض نہیں ان کو جُمُعہ کے روز ظہرِ مُعَاف نہیں ہے وہ تو پڑھنی ہی ہوگی۔

جُمُعہ کے دن سفر شروع کرنے کا اہم مسئلہ

جس پر جُمُعہ فَرَض ہے اس کا جُمُعہ کے دن فُجْر کا وقت شروع ہونے کے بعد سفر کرنا حرام ہے، ہاں! اگر گمانِ غالب ہے کہ راستے میں یا منزل پر پہنچ کر جُمُعہ پڑھ لے گا تو حرام نہیں۔^[56]

جُمُعہ کی سنتیں

جُمُعہ کے روز یہ اُمور سنت ہیں:

✽ جُمُعہ کا ارادہ کرنے والے کے لئے غُسْل کرنا ✽ صبح سویرے سکون اور وقار کے ساتھ پیدل چل کر جُمُعہ قائم ہونے کی جگہ جانا البتہ امام کے لئے سنت ہے کہ خطبہ کے وقت آئے ✽ راستے میں اور نماز کی جگہ پہنچنے کے بعد خطبہ شروع ہونے تک تلاوت یا ذکر و دُروء میں مشغول رہنا^[57] ✽ اگر نماز فوت ہونے سے اَمْن ہو تو طویل راستے سے جانا اور چھوٹے راستے سے واپس آنا^[58] ✽ اپنے سب سے اچھے کپڑے پہننا، سفید کپڑے افضل ہیں^[59] ✽ عمامہ باندھنا^[60] ✽ اگر روزہ نہ ہو تو خوشبو لگانا ✽ ناخُن تراشنا ✽ بدبو اور میل پچیل دُور کرنا ✽ شبِ جُمُعہ اور روزِ جُمُعہ سورہ کہف کی کثرت سے تلاوت کرنا، کثرت سے نبی کریم صلی اللہ علیہ وآلہ وسلم پر دُروء پاک پڑھنا اور روزِ جُمُعہ کثرت سے دعا مانگنا اس اُتید پر کہ قبولیت کی گھڑی کو پالے۔^[61]

فرمان مصطفیٰ صلی اللہ علیہ وآلہ وسلم: جس کے پاس میرا ذرہ ہو اور اس نے مجھ پر ذرہ دیا کہ نہ پڑھا تحقیق وہ بد بخت ہو گیا۔ (ابن سنی)

غسلِ جمعہ کا وقت

غسلِ جمعہ اس کے لئے سنت ہے جس کا جمعہ پڑھنے کا ارادہ ہے اگرچہ اس پر جمعہ فرض نہ ہو جیسے مسافر (پر جمعہ فرض نہیں لیکن اگر اس کا جمعہ پڑھنے کا ارادہ ہے تو اس کے لئے سنت ہے کہ غسل کرے) اور اس کا غسل تزک کرنا مکروہ ہے۔ غسلِ جمعہ کا وقت صبح صادق سے شروع ہو جاتا ہے اور افضل یہ ہے کہ نماز کے لئے جانے سے تھوڑی دیر پہلے کرے۔^[62]

خطبے میں قریب رہنے کی فضیلت

حضرت سمرہ بن جندب رضی اللہ عنہ سے مروی ہے، حضور سر اپا نور صلی اللہ علیہ وآلہ وسلم نے فرمایا: حاضر رہو خطبے کے وقت اور امام سے قریب رہو اس لئے کہ آدمی جس قدر دُور رہے گا اسی قدر جنت میں پیچھے رہے گا اگرچہ وہ (یعنی مسلمان) جنت میں داخل ضرور ہو گا۔^[63]

تو جمعہ کا ثواب نہیں ملے گا!

فرمان مصطفیٰ صلی اللہ علیہ وآلہ وسلم ہے: جو جمعہ کے دن کلام کرے جبکہ امام خطبہ دے رہا ہو تو اس کی مثال اُس گدھے جیسی ہے جو کتابیں اٹھائے ہو اور اُس وقت جو کوئی اس سے یہ کہے کہ ”چُپ رہو“ تو اُسے جمعہ کا ثواب نہ ملے گا۔^[64]

چُپ چاپ خطبہ سننا

امام نووی، امام رافعی اور امام ابن حجر مکی رحمۃ اللہ علیہم کے نزدیک خطیب کے علاوہ کم از کم ایسے 39 افراد کا خطبہ کے ارکان سننا شرط ہے جو اہل جمعہ ہوں۔^[65] اب اگر مسجد میں خطیب کے علاوہ صرف 39 افراد ہی اہل جمعہ ہیں اور ان میں سے کسی نے دورانِ خطبہ کوئی

فرمانِ مصطفیٰ صلی اللہ علیہ وآلہ وسلم: جو شخص مجھ پر زُور و پاک پڑھنا بھول گیا وہ جنت کا راستہ بھول گیا۔ (طبرانی)

بات کی جس کی وجہ سے خطبے کا کوئی رُکن سننے سے رہ گیا اور اسی حالت میں جُمعہ پڑھا گیا تو جُمعہ نہیں ہو گا لہذا احتیاط اسی میں ہے کہ تمام حاضرین خاموش ہو کر توجُّہ کے ساتھ جُمعہ کے دونوں خطبے سنیں۔

خطبہ جُمعہ کے 5 ارکان

﴿1﴾ اللہ پاک کی حمد بیان کرنا ﴿2﴾ رسولِ کریم صلی اللہ علیہ وآلہ وسلم کا ذاتی یا صفاتی نام لے کر زُور پڑھنا؛ حمد اور زُور کے الفاظ خاص ہیں، اَلْحَمْدُ لِلّٰہِ وَالصَّلٰوۃُ عَلٰی رَسُوْلِ اللّٰہِ کہنے سے یہ دونوں رُکن ادا ہو جائیں گے ﴿3﴾ دونوں خطبوں میں تقویٰ کی وصیت کرنا ﴿4﴾ کسی ایک خطبے میں قرآن پاک کی کوئی ایک آیت تلاوت کرنا، سنت یہ ہے کہ پہلے خطبے میں تلاوت کی جائے ﴿5﴾ دوسرے خطبے میں مسلمانوں کے لئے اخروی دعا کرنا۔^[66]

اذانِ خطبہ ہوتے ہی کاروبار بھی ناجائز

جس پر جُمعہ فرض ہے اس کا اذانِ خطبہ شروع ہونے کے بعد خرید و فروخت یا کوئی اور ایسا کام کرنا حرام ہے جس میں نمازِ جُمعہ کے لئے سعی (یعنی کوشش کرنے) سے توجُّہ ہوتی ہو۔ زوال کے بعد اور اذانِ خطبہ سے پہلے ایسے کاموں میں مشغولیت مکروہ ہے۔^[67]

لوگوں کی گردنیں پھلانگ کر آگے جانا

لوگوں کی گردنیں پھلانگ کر آگے جانا مکروہ ہے البتہ جب کوئی عُذر ہو مثلاً کوئی راستے میں بیٹھا ہو ہے تو اس صورت میں مکروہ نہیں۔ جب عُذر ہو تب بھی لوگوں کی گردنیں پھلانگ کر دو صفوں سے زیادہ آگے بڑھنا مکروہ ہے۔^[68] حدیثِ پاک میں ہے: جس نے جُمعہ کے دن لوگوں کی گردنیں پھلانگیں اُس نے جہنم کی طرف پل بنایا۔^[69] اس

فرمانِ مصطفیٰ صلی اللہ علیہ وآلہ وسلم: جس کے پاس میرا ذکر ہو اور اس نے مجھ پر دُز و دُپاک نہ پڑھا تحقیق و بد بخت ہو گیا۔ (ابن سنی)

[70]

کے ایک معنی یہ ہیں کہ اس پر چڑھ چڑھ کر لوگ جہنم میں داخل ہوں گے۔

صَلُّوا عَلَيَّ الْحَبِيبِ! صَلَّى اللَّهُ عَلَيَّ مُحَمَّدًا وَعَلَيَّ آلِهِ وَصَحْبِهِ وَسَلَّمَ

یہ رسالہ پڑھ کر دوسرے کو دے دیجئے

شادی غمی کی تقریبات، اجتماعات، انعام اور جلوس میلاد وغیرہ میں مکتبۃ المدینہ کے شائع کردہ رسائل اور مدنی پھولوں پر مشتمل پمفلٹ تقسیم کر کے ثواب کمائیے، گاہکوں کو بہ نیتِ ثواب تحفے میں دینے کے لئے اپنی دکانوں پر بھی رسائل رکھنے کا معمول بنائیے، اخبار فروشوں یا بچوں کے ذریعے اپنے محلے کے گھر گھر میں ماہانہ کم از کم ایک عدد سنتوں بھر رسالہ یا مدنی پھولوں کا پمفلٹ پہنچا کر نیکی کی دعوت کی دھومیں مچائیے اور خوب ثواب کمائیے۔

فرمان مصطفیٰ صلی اللہ علیہ وسلم: جس نے مجھ پر دس مرتبہ صبح اور دس مرتبہ شام ڈر دیا تو وہ پاک پڑھا ہے قیامت کے دن میری شفاعت ملے گی۔ (صحیح ابوداؤد)

حوالہ جات

- [1]... جمع الجوامع، 7/199، حدیث: 22353، دار الکتب العلمیہ بیروت۔
- [2]... مرآة المناجیح، 2/323-325، 336، لخصاً، یعنی کتب خانہ کجرات۔
- [3]... تفسیر خزائن العرفان، پ، 28، الجمعۃ، تحت الآیہ: 9، مکتبۃ المدینہ کراچی۔
- [4]... مرآة المناجیح، 2/317۔
- [5]... مرآة المناجیح، 2/346۔
- [6]... لمعات، کتاب الصلاۃ، باب الخطبۃ والصلاۃ، 3/528، تحت الحدیث: 1415، لخصاً، کندھار۔
- [7]... تحفہ المحتاج، کتاب صلاۃ الجماعۃ، باب صلاۃ الجمعۃ، 1/404، ملخصاً، دار الحدیث قاہرہ۔
- [8]... مجمع الزوائد، کتاب الصلاۃ، باب اللباس للجموعۃ، 2/327، حدیث: 3075، دار الکتب العلمیہ بیروت۔
- [9]... مصنف ابن ابی شیبہ، کتاب الجمعۃ، فی تنقیح الاظفار وغیرہا یوم الجمعۃ، 2/65، حدیث: 2، ملتان۔
- [10]... بہار شریعت، 3/583، حصہ: 16، مکتبۃ المدینہ کراچی۔
- [11]... در مختار مع رد المحتار، کتاب الحضرة والاباحۃ، باب الاستبراء، فصل فی البیج، 9/668، 669، دار المعرفۃ بیروت۔
- [12]... فتح المعین، باب الصلاۃ، فصل فی صلاۃ الجمعۃ، ص 207، 208، ملخصاً، دار ابن حزم بیروت۔
- [13]... بہار شریعت، 2/582، حصہ: 16۔
- [14]... بخاری، کتاب الجمعۃ، باب الاستماع الی الخطبۃ، ص 281، 282، حدیث: 929، دار المعرفۃ بیروت۔
- [15]... نسائی، کتاب الجمعۃ، باب التکبیر الی الجمعۃ، ص 239، حدیث: 1384، دار الکتب العلمیہ بیروت۔
- [16]... فتح الالہ، کتاب الصلاۃ، باب التلطیف والتکبیر، الفصل الاول، 5/242، 243، دار الکتب العلمیہ بیروت۔
- [17]... احیاء العلوم، کتاب اسرار الصلاۃ ومہماتہا، الباب الخامس... الخ، 1/242، دار الکتب العلمیہ بیروت۔
- [18]... جمع الجوامع، 4/184، حدیث: 11108، 11109۔
- [19]... سنن کبریٰ للبیہقی، کتاب الجمعۃ، باب... فی انتظار العصر... الخ، 3/637، حدیث: 5950، دار الحدیث قاہرہ۔
- [20]... احیاء العلوم، کتاب اسرار الصلاۃ ومہماتہا، الباب الخامس... الخ، 1/245۔
- [21]... ابن ماجہ، کتاب اقامۃ الصلاۃ... الخ، باب فی فضل الجمعۃ، ص 177، حدیث: 1084، دار الکتب العلمیہ۔
- [22]... مؤطا امام مالک، کتاب الجمعۃ، باب ماجاء فی الساعۃ... الخ، ص 74، حدیث: 246، دار المعرفۃ بیروت۔
- [23]... مسلم، کتاب الجمعۃ، باب فی الساعۃ الی فی یوم الجمعۃ، ص 306، حدیث: 852، دار الکتب العلمیہ بیروت۔
- [24]... ترمذی، ابواب الجمعۃ، باب ماجاء فی الساعۃ الی ترمذی... الخ، ص 146، حدیث: 489، دار الکتب العلمیہ۔
- [25]... بہار شریعت، 1/754، حصہ: 4، ملخصاً۔

فرمان مصطفیٰ صلی اللہ علیہ وآلہ وسلم: جس کے پاس میرا ذکر ہو اور اس نے مجھ پر دُور و شریف نہ پڑھا اس نے جہنمی۔ (عبدالعزیز)

- [25]... مرآة المناجیح، 2/319۔
- [26]... مرآة المناجیح، 2/320۔
- [27]... مرآة المناجیح، 2/325۔
- [28]... مسند ابی یعلیٰ، مسند ثابت بنانی عن انس، 3/142، 157، حدیث: 3434، 3484، دار الفکر بیروت۔
- [29]... حلیۃ الاولیاء، محمد بن منکدر، 3/181، رقم: 3629، دار الکتب العلمیہ۔
- [30]... بخاری، کتاب الجمعة، باب الدھن للجمعة، ص 272، حدیث: 883۔
- [31]... معجم کبیر، 7/260، حدیث: 14708، دار الکتب العلمیہ بیروت۔
- [32]... معجم اوسط، 2/314، حدیث: 3397، دار الفکر عمان۔
- [33]... نوادر الاصول، الاصل السابع والستون والمائتة... الخ، 2/7، دار الکتب العلمیہ بیروت۔
- [34]... ابن حبان، کتاب الصلاة، باب صلاة الجمعة، ص 790، حدیث: 2771، دار المعرفہ بیروت۔
- [35]... معجم کبیر، 4/250، حدیث: 7357۔
- [36]... تحفۃ المحتاج مع حاشیہ شروانی، کتاب الصیام، باب صوم الطلوع، 4/639، 640، ملخصاً، دار الکتب العلمیہ۔
- نہایۃ المحتاج، کتاب الصیام، باب صوم الطلوع، 2/424، 425، ملخصاً، دار الکتب العلمیہ بیروت۔
- [37]... الترغیب والترہیب، کتاب الصوم، الترغیب فی صوم الاربعاء... الخ، ص 358، حدیث: 8، دار المعرفہ۔
- [38]... فتاویٰ رضویہ، 10/652، رضا فاؤنڈیشن لاہور۔
- [39]... معجم اوسط، 4/321، حدیث: 6114۔
- [40]... الکامل فی ضعفاء الرجال، عمر بن زیاد، 6/106، الرسالة العالمیہ دمشق۔
- [41]... اتحاف السادة المتقين، کتاب ذکر الموت وما بعده، الباب السادس فی اقاویل العارفين... الخ، 14/272، دار الکتب العلمیہ بیروت۔
- [42]... الترغیب والترہیب، کتاب الجمعة، الترغیب فی قرآءة سورة الکہف... الخ، ص 254، حدیث: 4۔
- [43]... الترغیب والترہیب، کتاب الجمعة، الترغیب فی قرآءة سورة الکہف... الخ، ص 253، حدیث: 2۔
- [44]... الترغیب والترہیب، کتاب الجمعة، الترغیب فی قرآءة سورة الکہف... الخ، ص 253، حدیث: 1۔
- [45]... دارمی، کتاب فضائل القرآن، باب فی فضل سورة الکہف، ص 1033، حدیث: 3408، دار المعرفہ بیروت۔
- [46]... معجم کبیر، 4/357، حدیث: 7952۔
- [47]... ترمذی، کتاب فضائل القرآن، باب ماجاء فی فضل حم الدخان، ص 672، حدیث: 2889۔
- [48]... ترمذی، کتاب فضائل القرآن، باب ماجاء فی فضل حم الدخان، ص 672، حدیث: 2888۔
- [49]... معجم اوسط، 5/392، حدیث: 7717۔
- [50]... تفسیر مراح لیبید لکشف معانی القرآن الجید، پ 28، الجمعة، تحت الآیة: 10، 2/527، دار الکتب العلمیہ۔
- [51]... کیمیایے سعادت، رکن اول، اصل چہارم، آداب جمعہ، ص 68، النوریہ الرضویہ پبلشنگ کمپنی لاہور۔

فرمان مصطفیٰ صلی اللہ علیہ و آلہ وسلم: جو مجھ پر روزِ جمعہ دُروا شریف پڑھے گا میں قیامت کے دن اس کی شفاعت کروں گا۔ (بخاری)

- [52]... تحفۃ المحتاج مع حاشیہ شروانی، کتاب صلاة الجمعة، باب صلاة الجمعة، 280/3۔
- [53]... تحفۃ المحتاج، کتاب صلاة الجمعة، باب صلاة الجمعة، 405/1، ملخصاً۔
 نہایۃ المحتاج، کتاب صلاة الجمعة، باب صلاة الجمعة، 101/2۔
- [54]... قوت الحبيب الغریب، کتاب احکام الصلاة، ص 125، دار الکتب العلمیہ بیروت۔
- [55]... تحفۃ المحتاج مع حاشیہ شروانی و عبادی، کتاب صلاة الجمعة، باب صلاة الجمعة، 3/278، 280، 326،
 281، 285، ملخصاً۔
- [56] نہایۃ المحتاج مع حاشیہ شبر الملی و رشیدی، کتاب صلاة الجمعة، باب صلاة الجمعة، 2/284، دار الکتب العلمیہ۔
 [56]... تحفۃ المحتاج مع حاشیہ شروانی، کتاب صلاة الجمعة، باب صلاة الجمعة، 294/3۔
 اعانۃ الطالبین، باب الصلاة، فصل فی صلاة الجمعة، 2/160، دار الکتب العلمیہ بیروت۔
- [57]... تحفۃ المحتاج، کتاب صلاة الجمعة، فصل بین الغسل لِحاضرہا، 1/428-430، ملخصاً۔
 نہایۃ المحتاج، 2/132، 135، 137، ملخصاً، دار الکتب العلمیہ بیروت۔
- [58]... نہایۃ المحتاج، کتاب صلاة الجمعة، فصل فی الاغتسال المستحبہ۔۔۔ الخ، 2/137۔
- [59]... تحفۃ المحتاج، کتاب صلاة الجمعة، فصل بین الغسل لِحاضرہا، 1/431۔
- نہایۃ المحتاج، کتاب صلاة الجمعة، فصل فی الاغتسال المستحبہ۔۔۔ الخ، 2/139۔
- [60]... فتح المصلین، باب الصلاة، فصل فی صلاة الجمعة، ص 206۔
- [61]... تحفۃ المحتاج، کتاب صلاة الجمعة، فصل بین الغسل لِحاضرہا، 1/431-433، ملخصاً۔
- نہایۃ المحتاج، کتاب صلاة الجمعة، فصل فی الاغتسال المستحبہ۔۔۔ الخ، 2/139، 140، ملخصاً۔
- [62]... نہایۃ المحتاج، کتاب صلاة الجمعة، فصل فی الاغتسال المستحبہ۔۔۔ الخ، 2/132، 133، ملخصاً۔
- [63]... ابوداؤد، کتاب الصلاة، باب الدنوس الامام... الخ، ص 182، حدیث: 1108، دار الکتب العلمیہ بیروت
- [64]... مسند امام احمد، مسند بنی ہاشم، 2/69، حدیث: 2064، دار الکتب العلمیہ۔
- [65]... تحفۃ المحتاج، کتاب صلاة الجمعة، باب صلاة الجمعة، 422/1۔
- [66]... تحفۃ المحتاج، کتاب صلاة الجمعة، باب صلاة الجمعة، 1/420-421۔
 اعانۃ الطالبین، باب الصلاة، فصل فی صلاة الجمعة، 2/109-114۔
- [67]... تحفۃ المحتاج مع حاشیہ شروانی، کتاب صلاة الجمعة، باب صلاة الجمعة، فصل فی آدابہا... الخ، 3/402۔
 اعانۃ الطالبین، باب صلاة الجمعة، فصل فی صلاة الجمعة، 2/159، 160۔
- [68]... تحفۃ المحتاج، کتاب صلاة الجمعة، فصل بین الغسل لِحاضرہا، 1/430-431، ملخصاً۔
- [69]... ترمذی، ابواب الجمعة، باب ماجاء فی کراہیۃ التختلی یوم الجمعة، ص 152، حدیث: 513۔
- [70]... حاشیہ بہار شریعت، 1/761، 762، حصہ: 4۔

فرمان مصطفیٰ صلی اللہ علیہ وآلہ وسلم: مجھ پر زور و زو پاک کی کثرت کرو بے شک یہ تمہارے لئے طہارت ہے۔ (ابویہ)

فہرس

صفحہ	عنوان	صفحہ	عنوان
11	جمعہ کے پانچ خصوصی اعمال	2	جمعہ کو زور و شریف پڑھنے کی فضیلت
12	جنت واجب ہوگئی	3	آقائے پہلا جمعہ کب ادا فرمایا؟
12	صرف جمعہ کا روز نہ رکھئے۔	4	جمعہ کے معنی
12	دس ہزار برس کے روزوں کا ثواب	4	سرکار نے کل کتنے جمعے ادا فرمائے؟
12	جمعہ کو مال بای کی قبر پر حاضری کا ثواب	4	تین جمعے سستی سے چھوڑے اس کے دل پر مہر
13	قبر والہین پر "لیس" پڑھنے کی فضیلت	4	جمعہ کے عمامہ کی فضیلت
13	تین ہزار مغفرتیں	4	شفادہ داخل ہوتی ہے۔
13	جمعہ کو یس پڑھنے والے کی مغفرت ہوگی۔	5	دس دن تک بلاؤں سے حفاظت
13	"سورۃ الکہف" کی فضیلت	5	رزق میں تنگی کا ایک سبب
14	دونوں جمعہ کے درمیان نور	5	فرشتے خوش نصیبوں کے نام لکھتے ہیں۔
14	تعبہ تک نور	6	پہلی صدی میں جمعہ کا جذبہ
14	"سورۃ حم اللہ خان" کی فضیلت	7	غریبوں کا حج
14	70 ہزار فرشتوں کا استغفار	7	جمعہ کے لئے جلدی دکھنا حج ہے۔
15	سارے گناہ معاف	7	حج و عمرہ کا ثواب
15	نماز جمعہ کے بعد	8	سب دنوں کا سردار
15	مجلس علم میں شرکت	8	جانوروں کا خوف قیامت
16	ادائیگی جمعہ فرض ہونے کی 7 شرائط	8	ذمہ قبول ہوتی ہے
17	جمعہ کے دن سفر شروع کرنے کا اہم مسئلہ	9	عظرو مغرب کے درمیان ڈھونڈو
17	جمعہ کی سنتیں	9	مفتی محمد امجد علی اعظمی حنفی کا ارشاد
18	تسل جمعہ کا وقت	9	قبولیت کی گھڑی کون سی؟
18	خطبے میں قریب رہنے کی فضیلت	9	ذکارت
18	تو جمعہ کا ثواب نہیں ملے گا!	10	ہر جمعہ کو ایک کروڑ 44 لاکھ جہنم سے آزاد
18	چیپ چاپ خطبہ سنانا	10	عذاب قبر سے محفوظ
19	خطبہ جمعہ کے 5 ارکان	10	جمعہ تا جمعہ گناہوں کی معافی
19	اذان خطبہ ہوتے ہی کاروبار بھی ناجائز	11	200 سال کی عبادت کا ثواب
19	لوگوں کی گردنیں چھلانگ آگے جانا	11	مرحوم والدین کو ہر جمعہ اعمال پیش ہوتے ہیں۔

فرمانِ مصطفیٰ صلی اللہ علیہ وآلہ وسلم

جس نے نمازِ جمعہ ادا کرنے کے بعد ایک سو مرتبہ
”سُبْحَانَ اللَّهِ الْعَظِيمِ وَبِحَمْدِهِ“ پڑھا اللہ تعالیٰ اُس
کے ایک لاکھ گناہ اور اس کے والدین کے 24
ہزار گناہ معاف فرمادے گا۔
(عمل الیوم واللیلۃ لابن السنی، ص 334)



978-969-722-187-5



01082189



فیضانِ مدینہ، محلہ سوداگران، پرانی سبزی منڈی کراچی

+92 21 111 25 26 92 0313-1139278

www.maktabatulmadinah.com / www.dawateislami.net

feedback@maktabatulmadinah.com / ilmia@dawateislami.net